

પ્રસાર ભારતી

સમાચાર વિભાગ, આકાશવાણી, અમદાવાદ

Date : 30-12-2024
Day : MONDAY

MORNING : 7.45 to 7.55
National News

આકાશવાણી સમાચાર અનિલ પટેલ વાંચે છે.

- 1) ભારતીય અવકાશ સંશોધન સંસ્થા- ISRO આજે રાત્રે શ્રી હરિકોટાથી બે ઉપગ્રહનું પ્રક્ષેપણ કરશે.
- 2) કેન્દ્રીય ગૃહ મંત્રી અમિત શાહ આજે ગુજરાતની એક દિવસની મુલાકાતે આવશે
- 3) વિદેશ મંત્રી ડોક્ટર એસ. જયશંકર આજથી કતારની ત્રણ દિવસની સત્તાવાર મુલાકાતે
- 4) હવામાન વિભાગે ઉત્તર-પશ્ચિમ ભારતમાં ગાઢથી અત્યંત ગાઢ ધુમ્મસ રહેવાની આગાહી કરી
- 5) અમેરિકાના ભૂતપુર્વ પ્રમુખ જિમ્મી કાર્ટરનું 100 વર્ષની વયે નિધન.
- 6) ઓસ્ટ્રેલિયા સામે ચોથી ટેસ્ટ મેચના અંતિમ દિવસે 340 રનનાં લક્ષ્યનો પીછો કરતાં ભારતે લંચ બ્રેક સુધીમાં 3 વિકેટે 33 રન કર્યા

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

ISRO SPADEX LAUNCH

ભારતીય અવકાશ સંશોધન સંસ્થા- ISRO આજે રાત્રે શ્રી હરિકોટાથી બે ઉપગ્રહનું પ્રક્ષેપણ કરશે. તેનો હેતુ અવકાશમાં યાનને મોકલવાની અને હટાવવાની પ્રક્રિયાનું નિદર્શન કરવાનો છે. આ સાથે આ સફળતા પ્રાપ્ત કરનાર ભારત વિશ્વનો ચોથો દેશ બની જશે.

ઇસરોનું પ્રક્ષેપણ યાન PSLV-60, જાન્યુઆરીનાં પ્રથમ સપ્તાહમાં બે ઉપગ્રહને 476 કિલોમીટરની ભ્રમણકક્ષામાં સ્થાપિત કરશે અને પ્રક્ષેપણ યાન હટાવવાનું પ્રાયોગિક નિદર્શન પણ કરશે. સ્પેડેક્સ મિશન અવકાશમાં ભારતનાં ભાવિ પ્રયત્નોમાં મહત્વપૂર્ણ પગલું સાબિત થશે. આ પ્રયત્નોમાં ચંદ્રની સપાટી પરથી પથ્થર અને માટી લાવવી, પ્રસ્તાવિત ભારતીય અવકાશ મથકની સ્થાપના અને ચંદ્રની સપાટી પર અવકાશયાત્રીઓને ઉતારવાનો સમાવેશ થાય છે.

.....

પુલ અનિલ, નવીન

AMIT SHAH-GUJARAT

કેન્દ્રીય ગૃહ મંત્રી અમિત શાહ આજે ગુજરાતની એક દિવસની મુલાકાતે આવશે. શ્રી શાહ ધરમપુર ખાતે શ્રીમદ રાજચંદ્ર આશ્રમના વાર્ષિક ઉત્સવમાં હાજરી આપશે. આ દરમિયાન તેઓ રાજ સભાગૃહ ખાતે મહામસ્તકભિષેક સમારોહમાં હાજરી આપશે.

.....

પુલ અનિલ, નવીન

NIRMALA SITHARAMAN

કેન્દ્રીય નાણામંત્રી નિર્મલા સીતારમણ આજે વેપાર અને ઉદ્યોગના અગ્રણીઓ સાથે અંદાજપત્ર પૂર્વેનો પરામર્શ કરશે. બેઠક દરમિયાન, ભારતીય કંપનીઓ ઉચ્ચ વૃદ્ધિને ટેકો આપવા માટે જીડીપીના સૌથી મોટા ઘટક એવા વપરાશને વધારવા માટે સરકાર દ્વારા પગલાં લેવાની માંગણી કરે તેવી સંભાવના છે.

.....

પુલ અનિલ, નવીન

JAISHANKAR - QATAR

વિદેશ મંત્રી ડોક્ટર એસ. જયશંકર આજથી કતારની ત્રણ દિવસની સત્તાવાર મુલાકાતે જશે. મુલાકાત દરમિયાન તેઓ કતારના પ્રધાનમંત્રી અને વિદેશમંત્રી શેખ મોહમ્મદ બિન અબ્દુલરહમાન બિન જાસિમ અલ થાનીને મળશે. એક નિવેદનમાં, વિદેશ મંત્રાલયે જણાવ્યું હતું કે, આ મુલાકાત બંને પક્ષોને રાજકીય, વેપાર, રોકાણ, ઉર્જા, સુરક્ષા, સાંસ્કૃતિક અને લોકો-થી-લોકો તેમજ પ્રાદેશિક અને આંતરરાષ્ટ્રીય સહિત દ્વિપક્ષીય સંબંધોના વિવિધ પાસાઓની સમીક્ષા કરવામાં સક્ષમ બનાવશે.

.....

-પુલ અનિલ, નવીન

SATISHCHANDRA PRADHAN DEMISE

શિવસેનાના ભૂતપૂર્વ સાંસદ અને થાણેના પ્રથમ મેયર સતીશચંદ્ર પ્રધાનનું ગઈ કાલે મોડી રાત્રે થાણેની એક હોસ્પિટલમાં વય સંબંધિત સ્વાસ્થ્ય સમસ્યાઓના કારણે નિધન થયું હતું. રાજ્યસભાના ભૂતપૂર્વ સભ્ય સતીશચંદ્ર પ્રધાને 1966માં બાળ ઠાકરે સાથે મળીને શિવસેનાની રચના કરવામાં મહત્વની ભૂમિકા ભજવી હતી. તેમણે થાણે શહેર અને જિલ્લામાં પક્ષના સંગઠનનો વિસ્તાર કર્યો હતો.

થાણે મ્યુનિસિપલ કોર્પોરેશનના પ્રથમ મેયર તરીકે, પ્રધાને શહેરના વિકાસમાં મહત્વની ભૂમિકા ભજવી હતી, થાણેનાં દાદોજી કોંડદેવ સ્ટેડિયમ અને રામ ગણેશ ગડકરી થિયેટરના નિર્માણમાં તેમનું મોટું યોગદાન છે. તેમનાં પરિવારના સભ્યોએ જણાવ્યું કે આજે સવારે પ્રધાનની અંતિમયાત્રા તેમના નિવાસસ્થાનેથી નીકળશે.

.....

-પુલ અનિલ, નવીન

WEATHER

હવામાન વિભાગે ઉત્તર-પશ્ચિમ ભારતમાં ગાઢથી અત્યંત ગાઢ ધુમ્મસ રહેવાની અને દિલ્હી સહિતનાં ઉત્તર ભારતનાં રાજ્યોમાં લઘુતમ તાપમાનમાં ઘટાડાની આગાહી કરી છે.

એક નિવેદનમાં હવામાન વિભાગે જણાવ્યું છે કે, આવતી કાલથી ઉત્તર પશ્ચિમ ભારતનાં કેટલાંક ભાગોમાં શીત લહેર પ્રવર્તશે. આગામી પાંચ દિવસ દરમિયાન ઉત્તરપ્રદેશમાં લઘુતમ તાપમાનમાં ચારથી છ ડિગ્રી સેલ્સિયસ અને આગામી ત્રણ દિવસ દરમિયાન પંજાબ, હરિયાણા, ચંદીગઢ, દિલ્હી અને રાજસ્થાનમાં ત્રણથી ચાર ડિગ્રીનો ઘટાડો થવાની આગાહી છે.

.....

પુલ અનિલ, નવીન

JIMMY CARTER DEATH

અમેરિકાના ભૂતપૂર્વ પ્રમુખ જિમ્મી કાર્ટરનું ગઈ કાલે જ્યોર્જિયામાં અવસાન થયું છે. તેઓ 100 વર્ષનાં હતા. તેઓ વિશ્વનાં સૌથી વૃદ્ધ જિવિત પ્રમુખ અને ભારતની મુલાકાત લેનારા ત્રીજા અમેરિકન પ્રમુખ હતા.

શ્રી કાર્ટર ચામડીનાં કેન્સર મેલાનોમાથી પિડાતા હતા.

ડેમોક્રેટ જિમ્મી કાર્ટર 1977થી 1981નાં સમયગાળામાં અમેરિકાના પ્રમુખ હતા. તેમને વર્ષ 2002માં નોબેલ પુરસ્કારથી સન્માનિત કરવામાં આવ્યા હતા.

.....

પુલ અનિલ, નવીન

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

ડેસ્ક

INDIA AUSTRALIA TEST

મેલબોર્નમાં રમાઈ રહેલી બોર્ડર-ગાવસ્કર ટ્રોફીની ચોથી ટેસ્ટ મેચના પાંચમાં અને અંતિમ દિવસે 340 રનનાં લક્ષ્યનો પીછો કરતાં ભારતે બીજી ઇનિંગમાં લંચ બ્રેક સુધીમાં 3 વિકેટે 33 રન કર્યા છે.

અગાઉ, ઓસ્ટ્રેલિયાએ 228 રનનાં ગઈ કાલનાં સ્કોરને આગળ ધપાવતાં 234 રનમાં ઓલઆઉટ થઈ ગયું હતું. જસપ્રિત બુમરાહે પાંચ વિકેટ લીધી હતી. ઓસ્ટ્રેલિયા વતી નાથન લિઓન અને સ્કોટ બોલાન્ડે છેલ્લી વિકેટ માટે 61 રનનું નોંધપાત્ર યોગદાન આપ્યું હતું.

પાંચ મેચોની શ્રેણી 1-1થી બરાબરી પર છે.

.....

પુલ અનિલ, નવીન

ICC 2024 AWARDS- NOMINATIONS

આંતરરાષ્ટ્રીય ક્રિકેટ પરિષદ-ICC એ ICC એવોર્ડ્સ 2024 માટેનાં નોમિની જાહેર કર્યા છે. પેસ બોલર અર્શદીપ સિંઘને T20 ક્રિકેટર ઓફ ધ ઇયર એવોર્ડ માટે નોમિનેશન મળ્યું છે. તેમની સાથે ઝિમ્બાબ્વેના સિકંદર રઝા, પાકિસ્તાનના બાબર આઝમ અને ઓસ્ટ્રેલિયાના ટ્રેવિસ હેડને પણ નોમિનેશન મળ્યું છે. ટી-20 વિશ્વકપમાં અર્શદીપે નોંધપાત્ર દેખાવ કર્યો હતો અને આ વર્ષે ટી-20 આંતરરાષ્ટ્રીય મેચોમાં 36 વિકેટ લીધી છે.

મહિલાઓની ઇમર્જિંગ ક્રિકેટર ઓફ ધ ઇયર કેટેગરીમાં ભારતનાં શ્રેયંકા પાટીલને અને મહિલા વન ડે ઇન્ટરનેશનલ ક્રિકેટર ઓફ ધ ઇયર એવોર્ડ માટે સ્મૃતિ મંધાનાને નોમિનેશન મળ્યું છે.

.....

પુલ-અનિલ, નવીન

WTC FINAL

દક્ષિણ આફ્રિકાએ આવતા વર્ષે લંડનનાં લોર્ડ્સ ક્રિકેટ ગ્રાઉન્ડ ખાતે રમાનાર વર્લ્ડ ટેસ્ટ ચેમ્પિયનશિપની ફાઇનલ માટે સ્થાન સુનિશ્ચિત કર્યું છે. દક્ષિણ આફ્રિકાએ પાકિસ્તાનને બે વિકેટે હરાવીને નાટ્યાત્મક રીતે WTC ફાઇનલમાં પ્રથમ વાર સ્થાન મેળવ્યું છે. સેન્યુરિયનમાં સુપરસ્પોર્ટ પાર્ક ખાતે ચોથી ઇનિંગમાં 148 રનનાં લક્ષ્યનો પીછો કરતાં કાગિસો રબાડા અને માર્કો જેન્સને 51 રનની મહત્વપૂર્ણ ભાગીદારી કરીને વિજય મેળવ્યો હતો.

WTC ફાઇનલમાં બીજું સ્થાન મેળવવા હવે ઓસ્ટ્રેલિયા, ભારત અને શ્રીલંકા વચ્ચે સ્પર્ધા છે.

.....

પુલ અનિલ, નવીન

KAAMYA KARTHIKEYAN

મુંબઈની નેવી ચિલ્ડ્રન સ્કૂલની 17 વર્ષીય વિદ્યાર્થિની કામ્યા કાર્તિકેયને પ્રત્યેક સાત ખંડના સૌથી ઊંચા શિખરનું આરોહણ કરનાર વિશ્વની સૌથી યુવાન મહિલા બનીને ઇતિહાસ રચ્યો છે.

કામ્યાએ આફ્રિકાનો કિલિમાંજરો, યુરોપનો માઉન્ટ અલ્બ્રસ, ઓસ્ટ્રેલિયાનો કોસિઝ્કો, દક્ષિણ અમેરિકાનો એકોન્ગુઆ, ઉત્તર અમેરિકાનો ડેનાલી, એશિયાનો એવરેસ્ટ પર્વત અને છેલ્લે તેનાં પિતા કમાન્ડર એસ કાર્તિકેયન સાથે એન્ટાર્કટિકાનાં વિન્સેન્ટ પર્વતનું આરોહણ પૂર્ણ કર્યું છે.

ભારતીય નૌકા દળે કામ્યા અને તેનાં પિતા કમાન્ડર કાર્તિકેયનને આ સિધ્ધિ બદલ અભિનંદન પાઠવ્યા છે.

.....

પુલ અનિલ, નવીન

FIDE WORLD BLITZ CHESS CHAMPIONSHIP

ફિડે વર્લ્ડ બ્લિટ્ઝ ચેસ ચેમ્પિયનશીપ અને મહિલાઓની વર્લ્ડ બ્લિટ્ઝ ચેસ ચેમ્પિયનશીપનો આજે રાત્રે ન્યૂયોર્કમાં પ્રારંભ થશે. ટૂંકા સમય માટે વિવાદાસ્પદ રીતે સ્પર્ધામાંથી બહાર નીકળ્યા બાદ વિશ્વમાં પ્રથમ ક્રમાંકિત ગ્રાન્ડ માસ્ટર મેગ્નસ કાર્લસન પુનઃ સ્પર્ધામાં પરત ફરશે.

સંચાલન સંસ્થા ફિડેએ જીન્સ પહેરવા બદલ સ્પર્ધામાંથી પ્રતિબંધિત કર્યા બાદ કાર્લસન શુક્રવારે સ્પર્ધામાંથી નીકળી ગયા હતા. કાર્લસન 2013થી 2023 દરમિયાન વિશ્વ ચેસ ચેમ્પિયન હતા.

ભારત વતી ગ્રાન્ડ માસ્ટર અર્જુન એરિગેઇસી અને ગ્રાન્ડ માસ્ટર આર પ્રજ્ઞાનંદા ઓપન સેક્શનમાં સ્પર્ધા કરશે, જ્યારે હમ્પી કોનેરુ મહિલા વર્ગમાં સ્પર્ધા કરશે.

.....

પુલ અનિલ, નવીન

HOCKEY INDIA LEAGUE

હોકી ઈન્ડિયા લીગમાં રાઉરકેલાના બિરસા મુંડા હોકી સ્ટેડિયમ ખાતે આજે યુ પી રુદ્રાસ વેદાંતા કલિંગ લેન્સર્સ સામે ટકરાશે. દરમ્યાન ગઇકાલે રમાયેલી મેચમાં, સૂરમા હોકી ક્લબે તમિલનાડુ ટ્રેગન્સને 4-1 થી પરાજય આપ્યો છે. મેચ 1-1 થી બરાબરી થાય બાદ સૂરમા હોકી ક્લબ દ્વારા પેનલ્ટી શૂટમાં ગોલ ફટકરાયા બાદ તેમને આ જીત મળી હતી. અગાઉ રમાયેલી એક મેચમાં બેંગાલ ટાઇગર્સે હૈદરાબાદ તૂફાનને 3-2 થી પરાજય આપ્યો હતો.

.....

પુલ-હર્ષ, નવીન

હવે આજના અખબારોના મુખ્ય સમાચાર રજૂ કરે છે પ્રવેશ અડિએચા

- દક્ષિણ કોરિયામાં વિમાન તૂટી પડવાના સમાચાર મોટા ભાગના તમામ સમાચારપત્રોએ પહેલા પાના પર લીધા છે. નવગુજરાત સમયનું મુખ્યશીર્ષક છે, દક્ષિણ કોરિયામાં વિમાન રન-વે પર કેશ થતાં 179 મુસાફરોનાં મોત. દક્ષિણ કોરિયામાં વિમાન તૂટી પડ્યું, 179નાં મોત – આ ગુજરાત સમાચારનું મુખ્યશીર્ષક છે. સંદેશે “સાઉથ કોરિયામાં વિમાન દુર્ઘટના, 179 મોત”ને મુખ્યશીર્ષક બનાવ્યું છે. દિવ્ય ભાસ્કર લખે છે, દક્ષિણ કોરિયા: લેન્ડિંગમાં વ્હીલ ન ખૂલ્યું, પ્લેન કેશ, 179નાં મોત, 2 આબાદ બચ્યા. ફૂલછાબ લખે છે, દક્ષિણ કોરિયામાં વિમાન અગનગોળો; 179 મૃત્યુ.
- દિવ્ય ભાસ્કર સ્થાનિક પાના પર લખે છે. “ગ્રીન વેસ્ટને ‘નેટ ઝીરો’ કરવાના ઉદ્દેશ્યને સાકાર કરતું વડોદરા APMC માર્કેટ.”
- નવગુજરાત સમયે “ખ્યાતિકાંડ: પીએમજે કર્મીઓની સંડોવણી ખૂલતા આરોગ્ય વિભાગના આંતરિક ઓડિટ પર સવાલ”ના શીર્ષક સાથે સમાચાર પ્રકાશિત કર્યા છે.
- સંદેશ સ્થાનિક પાના પર લખે છે, ગુજરાતની બેંકોમાં પહેલીવાર NRI ડિપોઝિટ એક લાખ કરોડને પાર.
- ગુજરાત સમાચાર લખે છે, ગુજરાત ATS અને સુરત SOGના સંયુક્ત દરોડા, સુરતમાં ઇન્ટરનેશનલ કોલને લોકલમાં તબદીલ કરતા ગેરકાયદે ટેલિફોન એક્સચેન્જ ઝડપાયા.

• (ડેસ્ક- પ્રવેશ | 30/12/2024)